

&amp;

(ബി) പ്രസ്തുത റോഡിലെ പുളിത്തറ വളവ് നിരവധി ജീവനുകൾ നഷ്ടപ്പെട്ടിട്ടുള്ള സ്ഥിരം അപകട വളവായതിനാൽ ഇത് നിവർത്തുന്നതിനാവശ്യമായ ഭൂമിയേറ്റെടുക്കൽ നടപടിയുമായി ബന്ധപ്പെട്ട് ഇതുവരെ സ്വീകരിച്ച നടപടികൾ വ്യക്തമാക്കാമോ?

(എ&ബി) മീനച്ചിൽ താലൂക്കിലെ കാണക്കാരി വില്ലേജ് വൈക്കം താലൂക്കിലെ കോതനല്ലൂർ, മാഞ്ഞൂർ, മുട്ടചിറ, കടുത്തുരുത്തി എന്നീ വില്ലേജുകളിലുൾപ്പെട്ടുവരുന്ന 1.9652 ഹെക്ടർ സ്ഥലം LARR Act 2013 പ്രകാരം ഏറ്റെടുക്കുന്നതിലേയ്ക്ക് കോട്ടയം പൊതുമരാമത്ത് നിരത്ത് വിഭാഗം എക്സിക്യൂട്ടീവ് എഞ്ചിനീയർ അർത്ഥന സമർപ്പിച്ചിട്ടുള്ളതും ആയതിന്റെ അടിസ്ഥാനത്തിൽ സ്ഥലപരിശോധന നടത്തിയിട്ടുള്ളതുമാണ്. ഏറ്റെടുക്കേണ്ട ഭൂരിഭാഗം സ്ഥലങ്ങളിലും അലൈൻമെന്റ് സ്റ്റോണുകൾ സ്ഥാപിച്ചിട്ടുള്ളതായും സ്റ്റോണുകൾ സ്ഥാപിക്കുവാൻ സാധിക്കാത്ത സ്ഥലങ്ങൾ മാർക്ക് ചെയ്തിട്ടുള്ളതായും 17-6-2021-ൽ അർത്ഥനാധികാരി റിപ്പോർട്ട് ചെയ്തിട്ടുണ്ട്. അർത്ഥനാധികാരി സ്ഥലമെടുപ്പ് സംബന്ധിച്ച അനുമതി ഉത്തരവ് ലഭ്യമാക്കുന്നതിനുള്ള പ്രൊപ്പോസൽ പൊതുമരാമത്ത് വകുപ്പ് മുഖേന ലഭ്യമാക്കുന്ന മുറയ്ക്ക് അനുമതി ഉത്തരവ് പുറപ്പെടുവിച്ച് സ്ഥലമേറ്റെടുക്കലുമായി മുന്നോട്ടുപോകുന്നതാണ്.

(സി) ഭൂമിയേറ്റെടുക്കൽ നടപടിയുമായി ബന്ധപ്പെട്ട് ഇപ്പോൾ നേരിടുന്ന തടസ്സങ്ങൾ എന്തെല്ലാമാണെന്ന് വ്യക്തമാക്കാമോ; ഇതുമായി ബന്ധപ്പെട്ട് എന്തെല്ലാം നടപടികൾ പൂർത്തീകരിച്ചുവെന്ന് വിശദമാക്കാമോ?

അലൈൻമെന്റ് സ്റ്റോണുകൾ സ്ഥാപിക്കുന്നതിനായി സ്വകാര്യ വ്യക്തികളുടെ എതിർപ്പുള്ളതിനാൽ ഏതാനും സ്ഥലങ്ങളിൽ ആയവ സ്ഥാപിക്കുവാൻ സാധിച്ചിട്ടില്ലെന്നാണ് അർത്ഥനാധികാരി പൊന്നംവില ഓഫീസറായ പാലാ സ്പെഷ്യൽ തഹസിൽദാർ എൽ.എ. (ജനറൽ)-യെ അറിയിച്ചിട്ടുള്ളത്. നിയമാനുസൃത മാർഗ്ഗത്തിലൂടെ ആയവ സ്ഥാപിച്ച് വിവരം റിപ്പോർട്ട് ചെയ്യുന്നതിന് പൊന്നംവില ഓഫീസർ അർത്ഥനാധികാരിക്ക് നിർദ്ദേശം നൽകിയിട്ടുണ്ട്.

#### **കൊയിലാണ്ടി നിയോജകമണ്ഡലത്തിലെ ഉള്ളൂർക്കടവ് പാലം**

313 (923) ശ്രീമതി കാനത്തിൽ ജമീല: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കൊയിലാണ്ടി നിയോജകമണ്ഡലത്തിലെ ഉള്ളൂർക്കടവ് പാലം നിർമ്മാണവുമായി ബന്ധപ്പെട്ട് റവന്യൂ ലാന്റ് അക്വിസിഷൻ വിഭാഗത്തിന്റെ നടപടികൾ ഏതുവരെയെത്തിയെന്ന് വിശദമാക്കാമോ?

കോഴിക്കോട് ജില്ലയിൽ കൊയിലാണ്ടി താലൂക്കിൽ ഉള്ളിയേരി, ചെങ്ങോട്ടുകാവ് വില്ലേജുകളെ ബന്ധിപ്പിക്കുന്ന ഉള്ളൂർക്കടവ് പാലം നിർമ്മാണത്തിനായി ഭൂമി ഏറ്റെടുക്കുന്നതുമായി ബന്ധപ്പെട്ട് എസ്.ഐ.എ. പഠനം നടത്തുന്നതിന് ഗസറ്റിൽ 4(1) നമ്പരായി വിജ്ഞാപനം പ്രസിദ്ധപ്പെടുത്തുകയും 27-1-2020-ന് എസ്.ഐ.എ. ഏജൻസി സാമൂഹ്യപ്രത്യാഘാത പഠന റിപ്പോർട്ട് സമർപ്പിക്കുകയും ചെയ്തു. പ്രസ്തുത റിപ്പോർട്ട് വിദഗ്ദ്ധ സമിതി വിലയിരുത്തുകയും ജില്ലാകളക്ടർ സമിതിയുടെ ശുപാർശ അംഗീകരിച്ച് ഭൂമി ഏറ്റെടുക്കൽ നടപടിയുമായി മുന്നോട്ട് പോകുന്നതിന് 1-6-2020-ന് ഉത്തരവാകുകയും ചെയ്തിട്ടുണ്ട്. പ്രാഥമിക വിജ്ഞാപനം (II (1) നോട്ടീഫിക്കേഷൻ) 5-11-2020-ന് 2653-ാം നമ്പരായും ആയതിൽ വന്ന തെറ്റ് തിരുത്തിക്കൊണ്ടുള്ള തിരുത്തൽ വിജ്ഞാപനം 2-12-2020-ലെ 2924-ാം നമ്പരായും ഗസറ്റിൽ പ്രസിദ്ധീകരിച്ചിട്ടുള്ളതും പദ്ധതി ബാധിതർക്കുള്ള പുനരധിവാസ പാക്കേജിന്മേൽ ബാധിതരെ 22-7-2021-ന് കേൾക്കുന്നതിന് തീരുമാനിച്ചിട്ടുള്ളതുമാണ്.

(ബി) ലാൻഡ് അക്വിസിഷൻ വിഭാഗത്തിന് ഇതുസംബന്ധിച്ച് ഏതെങ്കിലും തരത്തിലുള്ള നടപടികൾ ചെയ്തു തീർക്കാനുണ്ടോ; ഉണ്ടെങ്കിൽ ആയത് എന്തെല്ലാ മാണെന്നും എത്ര സമയത്തിനുള്ളിൽ തീർക്കാനാവുമെന്നും വിശദമാക്കാമോ?

പുനരധിവാസ പാക്കേജിൽ ബാധിതരെ കേട്ടതിനുശേഷം അഡ്മിനിസ്ട്രേറ്റർ തയ്യാറാക്കുന്ന പുനരധിവാസ പാക്കേജ് അംഗീകാരത്തിനായി ലാൻഡ് റവന്യൂ കമ്മീഷണർക്ക് സമർപ്പിക്കേണ്ടതും ആയതിന് അംഗീകാരം ലഭിച്ചശേഷം പുനരധിവാസ പാക്കേജുകൂടി ഉൾപ്പെടുത്തിക്കൊണ്ടുള്ള ഏറ്റെടുക്കൽ പ്രഖ്യാപനം (19 (1) നോട്ടീഫിക്കേഷൻ) ഗസറ്റിൽ പ്രസിദ്ധീകരിക്കേണ്ടതും അടിസ്ഥാനവില നിർണ്ണയ റിപ്പോർട്ട്, വിശദ വിലവിവരപട്ടിക എന്നിവ അംഗീകരിക്കേണ്ടതും ആയതിനുശേഷം അവാർഡ് തയ്യാറാക്കേണ്ടതുമാണ്. മേൽനടപടികൾ പൂർത്തീകരിക്കുന്നതിന് ഏകദേശം ഒരു വർഷത്തെ കാലതാമസം വരുമെന്ന് പ്രതീക്ഷിക്കുന്നു.

#### രാജാവിവർമ്മ കോളേജിന് സ്ഥലം കൈമാറുവാൻ നടപടി

314 (924) ശ്രീ. എം. എസ്. അരുൺ കുമാർ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 2016-2021 കാലയളവിൽ വെള്ളപ്പൊക്ക ദുരിതാശ്വാസ റോഡ് പുനരുദ്ധാരണ പദ്ധതിയിലുൾപ്പെടുത്തിയ ആലപ്പുഴ ജില്ലയിലെ റോഡുകളുടെ വിശദവിവരം പഞ്ചായത്ത് തിരിച്ച് ലഭ്യമാക്കാമോ?

വിവരം അനുബന്ധമായി ചേർക്കുന്നു\*.

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) മാവേലിക്കര രാജാരവിവർമ്മ കോളേജ് ഓഫ് എക്സലൻസ് ഫോർ വിഷ്വൽ ആർട്സിന് പമ്പ ഇറിഗേഷൻ പ്രോജക്ടിന്റെ സ്ഥലം വിട്ടുനൽകാൻ 31-5-2020-ൽ അനുമതി ലഭ്യമായത് (ഫയൽ നമ്പർ IR-1/179/2019) ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(സി) പ്രസ്തുത സ്ഥലം കൈമാറുന്നതിന് ലാൻഡ് റവന്യൂ കമ്മീഷണർ, ആലപ്പുഴ ജില്ലാ കളക്ടർ, മാവേലിക്കര തഹസിൽദാർ, മാവേലിക്കര വില്ലേജ് ഓഫീസർ എന്നിവർ സ്വീകരിച്ച നടപടികൾ വിശദമാക്കാമോ?

ഭൂമി കൈമാറുന്നത് സംബന്ധിച്ച് മാവേലിക്കര വില്ലേജ് ഓഫീസർ പ്രൊപ്പോസൽ തയ്യാറാക്കി തഹസിൽദാർക്ക് കൈമാറുകയും തഹസിൽദാർ വിശദമായ പരിശോധനകൾക്കുശേഷം ആലപ്പുഴ ജില്ലാ കളക്ടർക്ക് സമർപ്പിച്ചിട്ടുണ്ട്. നിലവിൽ സ്ഥലം കൈമാറുന്നതിനുള്ള പ്രൊപ്പോസൽ ആലപ്പുഴ ജില്ലാ കളക്ടറുടെ പരിഗണനയിലാണ്.

(ഡി) പ്രസ്തുത സ്ഥലം അടിയന്തരമായി കൈമാറാൻ നടപടി സ്വീകരിക്കുമോ?

ഭൂമി കൈമാറുന്നത് സംബന്ധിച്ച് മാവേലിക്കര വില്ലേജ് ഓഫീസർ പ്രൊപ്പോസൽ തയ്യാറാക്കി തഹസിൽദാർക്ക് കൈമാറുകയും തഹസിൽദാർ വിശദമായ പരിശോധനകൾക്കുശേഷം ആലപ്പുഴ ജില്ലാ കളക്ടർക്ക് സമർപ്പിച്ചിട്ടുണ്ട്. നിലവിൽ സ്ഥലം കൈമാറുന്നതിനുള്ള പ്രൊപ്പോസൽ ആലപ്പുഴ ജില്ലാ കളക്ടറുടെ പരിഗണനയിലാണ്.

### ഭൂമിയുടെ തരം മാറ്റം

315 (925) ഡോ. സുജിത് വിജയൻപിള്ള: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ഭൂമിയുടെ തരംമാറ്റവുമായി ബന്ധപ്പെട്ട് കൊല്ലം ആർ.ഡി.ഒ. ഓഫീസിൽ ആയിരക്കണക്കിന് ഫയൽ കെട്ടിക്കിടക്കുന്നത് ശ്രദ്ധയിൽപ്പെട്ടിട്ടുണ്ടോ?

ഭൂമിയുടെ തരംമാറ്റവുമായി ബന്ധപ്പെട്ട് 31-5-2021 വരെ കൊല്ലം റവന്യൂ ഡിവിഷണൽ ഓഫീസിൽ 528 തരംമാറ്റ അപേക്ഷകൾ തീർപ്പാക്കാൻ അവശേഷിക്കുന്നതായി ലാൻഡ് റവന്യൂ കമ്മീഷണർ റിപ്പോർട്ട് ചെയ്തിട്ടുണ്ട്.

(ബി) ഭൂമിയുടെ തരംമാറ്റവുമായി ബന്ധപ്പെട്ട ഏതെങ്കിലും സർക്കാർ ഉത്തരവിൽ അവ്യക്തതയുണ്ടെങ്കിൽ ആയത് പരിഹരിക്കുന്നതിനുള്ള നടപടി സ്വീകരിക്കുമോ?